

ایک مشفق و محسن اور مریض کی رحلت

سید محمد معاویہ بخاری

کچھ ایسے بھی اٹھ جائیں گے اس بزم سے جن کو
تم ڈھونڈنے نکلو گے مگر پا نہ سکو گے

یہ درخت الرجال کا دور ہے اور بقول معروف دانشور جناب اشراق احمد مرحوم کے یہ تو ڈگرڈ ہوروں کا دور ہے، انسان پیدا ہونے بند ہو گئے ہیں، ایسے حرام نصیب دور میں شرف انسانیت سے متاز، علم و عمل کے شہسوار، ہزاروں لاکھوں کی ہدایت و رہنمائی کا باعث بننے والے رہبر و استاذ، ترکیہ نفس سے ارواح کو اجائیں اور غوثۃ اخلاق و اعمال سے زندگیوں میں تغیر لانے والے شخص و بے ریا بندگان خدا کا اس بے ثبات دنیا سے رخت سفر باندھ کر عالم بقاء (ابدی راحتوں کے مسکن) منتقل ہو جانا یقیناً اہل دل کیلے بہت بڑا ساخت ہے۔ کہ ارضی کو جن پا کیزہ نفوس کی بدولت بے شمار عذابوں سے محفوظ بنا دیا جاتا ہے، جن کے وجود کی برکت سے خوشنما حوال بنتے ہیں اور جن کی مستجاب دعاؤں کے طفیل آسمانوں پر رحم و کرم کے فیصلے باقی رکھتے ہیں، جو فاذ کروں اذکر کم کا عملی مصدقہ بنتے ہیں۔ جنہوں نے ویرانوں میں پھول کھلانے، جھلتے رہگواروں کو گلتانوں میں تبدیل کیا جو رب بے نیاز کے بندہ بے نیاز بن کے جیئے، جن کے علم، حلم، کرم کی گواہیاں بے شمار ہوں ایسی انسان گر شخیات کا دنیا سے اٹھ جانا قرب قیامت کا اعلان ہی تو ہے۔

۵ مریٰ ۲۰۱۰ء بروز بدھ کو ایسی ہی ایک جہاں تاب شخصیت خانقاہ سراجیہ کے مندشین شیخ المشائخ حضرت مولانا خواجہ خان محمد صاحب ﷺ عالم فنا سے عالم بقا کو تشریف لے گئے۔ انا للہ وانا الیہ راجعون

اپریل ۲۰۱۰ء کے آخری عشرے کی بات ہے جب اخبارات میں یہ خبر شائع ہوئی تھی کہ خانقاہ سراجیہ کے مندشین یادگار اسلام حضرت مولانا خواجہ خان محمد صاحب کو شدید عالالت کے باعث ملتان کے ایک جنی ہسپتال (سیال ہسپتال) میں داخل کرا دیا گیا ہے۔ حضرت کی عالالت کے بارے میں بتایا گیا تھا گزشتہ تین ماہ سے بیمار ہیں اور انہیں یرقان کا عرضہ لاحق ہے۔ مرض کی شدت میں اضافہ کے سبب انہیں انتہائی مگبہداشت کے وارڈ میں رکھا گیا تھا۔ رقم اپنے چند ساتھیوں کے ہمراہ حضرت کی زیارت کیلے ہسپتال حاضر ہوتا رہا لیکن کیونکہ معاف حضرات نے ملاقات کی اجازت نہیں دے رکھی تھی۔ اس لیے محض دور سے چہرہ مبارک دیکھ کر دعائے صحت کر کے واپسی ہو جاتی۔ اور ۳ مریٰ کو چند قریبی احباب نے بتایا تھا کہ حضرت کی صحت پہلے سے قدرے بہتر ہے جبکہ ۲ مریٰ کو اطلاعات یہ تھیں کہ حضرت نے تقریباً ڈیڑھ ماہ بعد معقول ٹھوں غذا بھی لی تھی ورنہ ادویات اور مشرب و بات پر ہی اکتفا کیا جا رہا تھا۔ ۵ مریٰ کی یہ اطلاع اپنی جگہ خوش آئند تھی کہ شدید نقاہت کے باوجود حضرت کی طبیعت نسبتاً

ٹھیک ہے لیکن پھر نماز مغرب کے بعد اچانک ہی حضرت مولانا کے انقال کی خبر آگئی۔ انا لله وانا الیہ راجعون بھیڑ سے ہمارے مہربان مولانا عزیز الرحمن خورشید کافون آیا تھا اور وہ اس حادثہ فاجعہ کی تصدیق کرنا چاہتے مگر اس وقت تک میں بھی انہی کی طرح اس حادثہ سے لعلم ہی تھا اس لیے فوراً ہسپتال کارخ کیا اور وہاں پہنچ کر دیکھا کہ حضرت جسد خاکی کو ہسپتال کے کمرے سے ایک بولینس میں منتقل کیا جا رہا تھا۔ برادر محترم سید محمد فیصل بخاری صاحب، اور برادر عزیز حافظ مولوی سید عطاء المنان بخاری سلمہ سے وہاں ملاقات ہوئی جو حضرت ﷺ کے صاحبزادہ کے پاس غم و اندوہ کی تصویر ہے کہڑے تھے۔ ایک بولینس کے شیشہ سے حضرت کا نورانی چہرہ صاف نظر آ رہا تھا اور لوگ اپنے مرشد و رہنماء کے چہرے کی ایک آخری جھلک دیکھنے کے لیے دیوانہوار لپک رہے تھے۔ اس صورت حال کو بھانپتے ہوئے فوری طور پر فیصلہ کیا گیا کہ ایک بولینس کو جلد سے جلد وہاں سے روانہ کیا جائے، بصورت دیگر بے پناہ رش کی وجہ سے کئی مشکلات پیدا ہو سکتی تھیں۔ ذرا کم ابلاغ پر حضرت کے سامنے وفات کی خبر نشر ہونے کے بعد لوگ ہسپتال کارخ ہی کر رہے تھے اور جہاں ہسپتال واقع ہے اس روڈ پر سینکڑوں لوگوں کے اجتماع کی گنجائش بالکل بھی نہیں تھی۔ چنانچہ ایک بولینس کو فوری طور پر روانہ کر دیا گیا اور مشتا قان آخری دیدار سے مددوت کرتے ہوئے انہیں جنازہ میں شرکت کے لیے خانقاہ سراجیہ کندیاں شریف پہنچنے کی تلقین کی گئی۔ جنازہ کیلئے ۶ ہنگامی بروز جمعرات تین بجے سہ پہر کا وقت بتایا گیا، اس اطلاع کے بعد تمام عقیدت مند کندیاں شریف کی جانب روانہ ہو گئے۔ ملک بھر سے دن رات کی تمیز کیے بغیر قافلے چل رہے تھے، بزرگ اور نوجوان فاصلوں کی طوالت خاطر میں لائے بغیر محض اللہ کے ایک برگزیدہ بندے کے جنازہ میں شرکت کیلئے عازم سفر تھے۔ دو پہر دو بجے تک جامع مسجد کے قریب وسیع و عریض میدان میں انسانوں کا ایک سمندر جمع ہو چکا تھا۔ سخت گرم موسم کے باوجود لوگ خانقاہ سراجیہ پہنچ رہے تھے۔ قطاریں بنائی جا رہی تھیں، صفوں کو درست کرنے اور نظم و ضبط بحال رکھنے کے اعلانات پیکر سے کیے جا رہے تھے، عقیدت مند دیوانوں فرزانوں پر مشتمل لاکھوں کے اجتماع کا ایک ایسا روح پرور منظر تھا۔ جس کی کیفیات بیان کرنا ممکن نہیں۔ یہ سب لوگ ایک ایسی شخصیت کی محبت و عقیدت میں جمع تھے جس سے ان کی کوئی رشتہ داری نہ تھی، سرکاری دوباری رسخ اور ذاتی مفادات پر مبنی تعلقات کے بر عکس ”جی فی اللہ“ کا تعلق کتنا گہرا ہو سکتا ہے؟ اس کا اندازہ ایک مردویش، فقیر منش، فنا فی اللہ اور وقت کی قطب شخصیت کی جدائی میں روتے بلکہ انسانوں کے جم غیر کو دیکھ کر بخوبی لگایا جاسکتا تھا۔ حضرت مولانا خان محمدؒ کی نماز جنازہ آپ کے صاحبزادہ مولانا خلیل احمد صاحب نے پڑھائی اور آپ کو خانقاہ سے ملحق آبائی تاریخی قبرستان ان کے مرشد اول حضرت مولانا احمد خان صاحبؒ اور مرشد ثانی حضرت مولانا عبداللہ صاحبؒ کے قرب میں سپردخاک کر دیا گیا۔ رحمہ اللہ رحمة واسعة خانقاہ سراجیہ کا قیام اور اس کا پس منظر:

بر صغیر پاک و پندوہ خوش نصیب نظر ارضی ہے جہاں اللہ عزوجل کی محبوب شخصیات نے جنم لیا اور اخلاص ولہمیت کے پیکر ان اولیاء اللہ نے اپنے اطراف میں پھیلی کفر و شرک کی اندوہنناک تاریکیوں میں ہدایت و معرفت کے چراغ روشن کیے، وہ ظلمت کدہ و هرجہاں مٹی کے بھگوان پوچھ جاتے تھے۔ گاہ ماتا کالی دیوی، سانپ دیوتا برگد کے درختوں اور سورج چاند ستاروں کی پرستش کی جاتی تھی، اللہ کے ان بندوں نے اپنی مخلصانہ و مجاہد انہ جدو جہد اور اپنے بے مثال اخلاق و کردار سے لوگوں کے قلوب و اذہان بدل ڈالے، انہیں کفر و شرک اور بدعتات و رسومات کے انہیروں سے نکال کر ایک پورا دگار عالم، بزرگ و برتر ”اللہ“ رب

گوشہ خاص: بیاد: حضرت خواجہ خان محمدؒ

اعزت کی معرفت سے روشناس کرایا، یہم پختہ کچی کنیاں میں بنی خانقاہوں، مدارس اور مساجد سے دین اسلام کی ضیاء پاش کرنیں یوں بھیلیں کہ ظلمت کدوں کے مجاور حیران و ششدر رہ گئے۔ آفتاب و ماہتاب شخصیات کا ایک سلسلہ الذہب جس نے آنے والے زمانے کا دور بین تحریک کر کے اپنی بے لوث دینی محنت کا آغاز کیا تھا۔ تاریخ یہی بتاتی ہے کہ اس محنت کے شہر کروڑوں اربوں انسانوں تک پہنچے، ہدایت عام ہوئی، اللہ کا نام، اللہ کا دین، بنی اکرم صلی اللہ علیہ وسلم کی سننیں آپ کی عفت و عصمت کا تحفظ، ختم نبوت پر ایمان و بقین راخ اور فدا کار ان رسول صلی اللہ علیہ وسلم حضرات صحابہ کرام رضوان اللہ علیہم جمعین کی عزت و حرمت ان کی محبت و خدمات کا پرچار ہوا اور امت مسلمہ کیلئے اپنی کھوئی ہوئی پیچان برقرار رکھنے اور عظمت رفتہ کی واپسی کے امکانات کسی حد تک روشن ہو گئے۔ خانقاہی نظام نے چار صد یوں کی مشقت اور صبر آزماجد و جہد سے ایک ایسا ماحول پیدا کر دیا تھا کہ جس میں تحریک تجدید احیاء دین کو قوت و سعیت نصب ہوئی۔ حضرت مجدد الف ثانیؒ نے اس خانقاہی نظام کی تجدید نو جم مسٹحکم بنیادوں پر کی تھی یا اسی کے برگ و بار تھے کہ دیوبند (دیوبند) جیسے کفرگڑھ میں احیاء علوم اسلامیہ کیلئے اثار کے ایک درخت کے سایہ تلے پہلا مدرسہ قائم ہوا جآن ”دارالعلوم دیوبند“ کے نام سے کہا ارض پر جگہ گرا ہا ہے۔ ایک طرف علوم دینیہ کی ترویج کیلئے کی گئی یہ بیش بہا کو شش اللہ کے فضل و کرم اور علماء دین کی بے مثال خلائق احمد و جہد سے بار آور ہو رہی تھی تو دوسرا طرف خانقاہی نظام میں بھی حضرت مجدد الف ثانی قدس سرہ کی مساعیات جیلہ کے طفیل انقلابی تبدیلیاں رونما ہو رہی تھیں، جمود اور پیوست کی دیزین پر تین دل و دماغ سے پکھنے میں گو کہ سو برس سے بھی زائد کا عرصہ لائیکن بہر حال خانقاہی نظام جو عسیائی رہبانیت اور ہندو پُر وہست پرستی کی راہ چل نکلا تھا۔ حضرت مجدد صاحبؒ کی محنت و جدوجہد سے لگنے والی ضرب یاد اللہی نے اسے پھر جادہ مستقیم پر گامزن کر دیا تھا اور خانقاہیں پھر سے ان اسلاف کی ڈگر پر چل نکلیں تھیں جسے اسوہ رسول صلی اللہ علیہ وسلم کا منہاج قرار دیا جاتا ہے اور جو قرآن کے حکم، تعلیم کتاب و حکمت اور تکریہ نفس پر مبنی ہیں، اس حسین علمی و روحانی تعلیم و تربیت کے اشتراک سے وہ جماعت مخلصین تیار ہو رہی تھی جسے بعد ازاں فرنگی سامراج کے ہم جتنی بناہ کن نظام کی راہ میں بنیان مرصول بن کرایتادہ ہونے کے ساتھ ساتھ متعصب ہندو کی دیسیسے کاریوں سے بھی نبرد آزمہ ہونا تھا۔ چنانچہ حضرت مجدد الف ثانی قدس سرہ کے قافلة حریت کے ارکان میں سے ہی ایک فرجیلیں نے مجدوی نسبت کا سلسلہ مسٹحکم کرنے کیلئے دہلی میں خانقاہ مظہریہ قائم کی تھی اور پھر اسی کی ایک شاخ ”خانقاہ احمدیہ موسیٰ زینی شریف“ ڈیرہ اسماعیل خاں میں پہنچی اس کے بعد خانقاہ احمدیہ موسیٰ زینی شریف کے تیسرے سجادہ نشین حضرت خواجہ محمد سراج الدینؒ کے خلیفہ اجل حضرت مولانا ابوالسعد احمد خاںؒ نے اپنے شیخ حضرت خواجہ محمد سراج الدینؒ کی یاد میں میانوالی کے مضافات میں اپنے آبائی ”علاقوہ ورقہ“ پر خانقاہ سراجیہ قائم کی۔ خانقاہ سراجیہ کی تعمیر ۱۹۲۰ء سے پہلے شروع ہوئی تھی۔ حضرت مولانا احمد خاںؒ اپنے علاقہ کے بہت بڑے زمیندار تھے لیکن دنیوی ثروت رکھنے کے باوجود فقیرانہ مزان پایا تھا، دینی تعلیم کے حصول کا بے انتہا شوق اور خانقاہی نظام سے وابستہ ہونے کی تڑپ تھی۔ چنانچہ اسی شوق و تڑپ کی تکمیل کیلئے نہ صرف دینی تعلیم حاصل کی اور اس کے بعد خانقاہ احمدیہ موسیٰ زینی شریف میں پہلے حضرت خواجہ محمد عثمانؒ اور پھر ان کے جانشین و فرزند حضرت خواجہ محمد سراج الدینؒ سے روحانی فیض و تربیت حاصل کی اور تمام مشکل مرامل اور تکالیف کا انتہائی درجہ صبر و استقامت کے ساتھ برداشت کر کے عند اللہ و عند الناس اعلیٰ مقام و مراتب حاصل کئے۔ یہی فیض و

گوشہ خاص: بیاد: حضرت خواجہ خان محمدؒ

تریتیکار کا نتیجہ تھا کہ مولانا احمد خاںؒ نے متولین خانقاہ سراجیہ ”طالبان حق“، کو خوب خوب فیض بہم پہنچایا ان کی تعلیم و تربیت اور ترکیہ کے مراحل طے کرنے میں کوئی دلیل فروغ نہ کیا۔ جلدی خانقاہ سراجیہ اور حضرت مولانا احمد خاں کے فیض و تربیت کا شہرہ بر صیر کے اطراف واکناف تک پھیلنے لگا۔ اس وقت کے اکابر علماء اور دارالعلوم دیوبند کے مشائخ خانقاہ سراجیہ تشریف لایا کرتے تھے۔ حضرت مولانا احمد خاں صاحبؒ نے اپنی حیات سعید میں ہی اپنے تربیت یافتہ ۱۹۲۱ء میں بزرگ حضرات کو خلافت عطا فرمادی تھی۔ آپ کا انتقال ۱۹۲۱ء میں ہوا اور آپ کی رحلت کے بعد آپ کی وصیت کے مطابق ہی فہرست خلفاء میں سے حضرت مولانا عبداللہؒ کو جائشیں مند خانقاہ سراجیہ مقرر کیا گیا۔

حضرت مولانا عبداللہؒ ایک عالم باریل اور ترکیہ نفس کے خانقاہی نظام سے مصروف ہو کر نکلنے والی شخصیت تھے چنانچہ انہوں نے بھی اپنے شیخ حضرت مولانا احمد خاںؒ کے قش قدم پر چلتے ہوئے خانقاہ سراجیہ کی روشن روایات کو پروان چڑھایا اور دین اسلام کی تعلیم و تبلیغ کیلئے اپنے آپ کو وقف کیے کردا۔ مذکورہ دونوں شخصیات کے خلوص ولہمیت کے طفیل ہی خانقاہ سراجیہ کی شہرت بر صیر کی حدود سے نکل کر دنیا بھر میں پھیلنے لگی اور حلقہ خانقاہ سراجیہ میں شامل ہونے والے لوگ ایک تسبیح کی طرح باہم جڑے ہوئے یہ فکر ہو گئے۔

حضرت خواجہ خان محمدؒ کی ولادت اور خانقاہ سراجیہ سے تعلق:

برادر محترم جناب عبداللطیف خالد چیمہ صاحب اور محترم حافظ حبیب اللہ چیمہ صاحب کی بیان کردہ مصدقہ روایت کے مطابق حضرت مولانا خواجہ خان محمدؒ کے شناختی کارڈ اور دیگر دستاویزات پر درج تاریخ پیدائش ۱۹۲۰ء ہے جبکہ ایک اور روایت کے مطابق جو کہ حضرتؒ کے فرزندان گرامی سے منقول ہے کہ حضرت خواجہ خان محمد صاحبؒ کی تاریخ پیدائش ۱۹۲۰ء سے پہلے کی ہے۔ تاہم سال، مہینہ اور دن کا تعین اس لیے ممکن نہیں کہ اس سلسلہ میں کبھی تصدیق کا موقع ہی نہیں آیا لیکن اس بات کا تعین کسی حد تک بہر حال کیا جاسکتا ہے کہ حضرتؒ کی ولادت ۱۹۱۵ء سے ۱۹۱۶ء کے درمیان کسی ماہ میں ہوئی تھی اور یہ بات زیادہ قرین حقیقت اس لیے بھی معلوم ہوتی ہے کہ خانقاہ سراجیہ کی تعمیر بھی ۱۹۲۰ء سے پہلے ہی شروع ہو گئی تھی اور بالی خانقاہ حضرت مولانا احمد خاں صاحبؒ نے اپنے قربی عزیز اور میری خاص خواجہ محمد عمرؒ سے ان کے تین بیٹوں میں سے ایک بیٹے کو اپنے لیے مانگ لیا تھا جس پر خواجہ محمد عمرؒ نے اپنے تینوں بیٹے مرشدگرامی حضرت مولانا احمد خاں صاحبؒ کی خدمت میں پیش کر دیئے تھے۔ حضرت مولانا احمد خاں صاحب قدس سرہ نے ان میں سے ”حضرت خواجہ خان محمد“ کو منتخب کر کے اپنے زیریسا یہاں کی تعلیم و تربیت کا اہتمام شروع فرمادیا تھا۔ مذکورہ بالا روایت کے مندرجات کو ملحوظ رکھا جائے تو کسی حد تک یہ طے کرنا آسان ہو جاتا ہے کہ حضرت مولانا خواجہ خان محمد صاحبؒ کا سن ولادت کیا ہے؟ کیونکہ خانقاہ سراجیہ کی تعمیر ۱۹۲۰ء سے پہلے شروع ہوئی تھی اور جب اس کے تیرتی مراحل طے ہوئے تو ۱۹۲۱ء کا زمانہ شروع ہو چکا تھا اور اس وقت حضرت خواجہ خان محمد صاحبؒ کی عمر ۵ سے ۶ برس کے درمیان تھی اور یہی وہ عرصہ تھا جب وہ حضرت مولانا احمد خاں صاحبؒ کے سایہ عاطفت میں آگئے تھے۔ (والله تعالیٰ اعلم)

حضرت مولانا خان محمد صاحبؒ بچپن سے ہی انتہائی سنجیدہ، بردبار، صلح جو، عافیت پسند، خاموش طبع اور عمیق

ماہنامہ ”نیقب ختم نبوت“ ملتان

گوشہ خاص: بیاد: حضرت خواجہ خان محمدؒ

غور و فکر جیسی امتیازی خصوصیات سے متصف تھے۔ حضرتؒ کے بچپن اور نوجوانی کے حوالہ سے دستیاب مصدقہ روایات ثابت کرتی ہیں کہ مذکورہ بالا خصوصیات حضرت کو فطرتاً و دیجیت ہوئی تھیں چنانچہ مرشد و استاذ حضرت احمد خان صاحبؒ کی نظر دور بین نے سعادت و نجابت کی انہی خصوصیات کی بدولت ہی آپ کا انتخاب کیا اور تعلیم و تربیت اپنے ذمہ لے لی تھی۔

حضرت خواجہ خان محمدؒ کا تعلیمی انہاک، تربیت پر عمل اور عبور جیسے اوصاف جلد ہی انہیں اپنے ہم عصروں سے بہت آگے لے گئے۔ اس وقت غیر معمولی صفت میں تعلیم دین کی دوسب سے بڑی یونیورسٹیاں موجود تھیں۔ اول: دارالعلوم دیوبند اور دوم جامعہ اسلامیہ ڈاہیل۔ حضرت خواجہ صاحبؒ کی خوش قسمتی دیکھئے کہ انہیں علوم اسلامیہ کی دونوں ہی یونیورسٹیوں سے اکتساب علم کا بھرپور موقع ملا اور اپنے وقت کے عظیم الشان و جلیل قدر، جبال علوم اساتذہ سے برادرست علمی و روحانی استفادہ کرنے کا شرف حاصل ہوا۔ دارالعلوم دیوبند سے سند فراغت حاصل کی اور سلسلہ تعلیم مکمل ہوتے ہی آپ حضرت مولانا احمد خان صاحبؒ کے پاس خانقاہ سراجیہ واپس تشریف لے آئے اور روحانی سلسلہ کے مارچ طے کرنے کے ساتھ ساتھ خانقاہ سراجیہ میں قائم مدرسہ سعدیہ میں بحکم مرشد دریسی خدمات بھی سرانجام دینے لگے۔ اس کے ساتھ خانقاہی امور کی انجام دہی بھی آپ ہی کے ذمہ تھی۔ حضرت مولانا احمد خان صاحبؒ کو حضرت خواجہ خان محمدؒ پر اس قدر اعتماد تھا کہ حضرت کی خانگی ضروریات کا اہتمام بھی آپ ہی کیا کرتے تھے۔ قرآن السعد دین کا عالم یہ تھا کہ ایک طرف حضرت مولانا احمد خان صاحبؒ کی نظر عنایت بھرپور و چھات کے ساتھ ملتافت تھی تو دوسری طرف حضرت مولانا عبداللہؒ بھی آپ کو ہمیشہ سفر و حضر میں اپنے ساتھ رکھتے اور اپنے شیخ حضرت مولانا احمد خان صاحبؒ کی سونپی گئی ذمہ دار بیوں کو بتدریج و بہ طریق احسن آپ کو منتقل کرتے رہے۔ خالص سونا کسوٹی پر اپنی چک دکھلانے لگا تھا۔ علم و عمل، تعلیم و تزکیہ اور پھر فطری خداداد صلاحیت کے سبب حضرت مولانا خواجہ خان محمدؒ اس کمال تک بھی پہنچ گئے جو ہر کسی کا نصیب نہیں ہوتا مگر وسعت ظرف کا یہ عالم تھا کہ علم و حکمت کے سمندر پی کر بھی طلاطم کے آثار دکھائی نہیں دیتے تھے، سادگی، سنبھیگی اور ممتازت کا دامن انتہائی وسیع اور قابلِ رشک تھا یہی وجہ تھی کہ حضرت مولانا عبداللہؒ اپنے جانشین سے انتہائی خوش اور مطمئن تھے کہ خانقاہ سراجیہ کی مندی کیلئے ایک جو ہر قابل تیار ہو چکا تھا۔ ۱۹۵۶ء میں حضرت مولانا عبداللہؒ بھی اس دارِ فقائی سے دارالبقاء کو تشریف لے گئے اور حضرت خواجہ خان محمد صاحبؒ کو بالاتفاق آپ کا جانشین مقرر کر دیا گیا۔

خانقاہ سراجیہ کی ہمہ جہت ترقی کیلیے خدمات:

حضرت مولانا خان محمدؒ عام و خاص کی محجوب شخصیت تھے۔ وہ ایک ایسا شفیق و مہربان سائبان تھے جس کے سامنے تلنے ہر مکتب فکر کے افراد سکون واطیناں محسوس کرتے تھے۔ یہی وجہ تھی کہ مختلف الحیال باہمی لوگ نظریاتی اختلافات کے باوجود حضرت کی خدمت میں حاضر ہوتے اور بعد از ظرف واستطاعت فیض حاصل کرتے، حضرتؒ انتہائی کم گواہ محتاط طبیعت کے باوجود علاقائی اور ملکی سطح پر ہونے والی مذہبی و سیاسی سرگرمیوں سے لاعلم ہرگز نہ تھے۔ عہد حاضر کی جدید اصطلاح ”سوشل نیٹریکٹ“ کے تناظر میں بھی دیکھا جائے تو ایک خانقاہی مزان رکھنے والی شخصیت کے عالمہ الناس سے اس قدر گہرے روابط پر تجھب ہوتا ہے۔ حضرتؒ انتہائی خندہ پیشانی سے تمام امور کی نہ صرف ادا یگی فرماتے بلکہ خانقاہ سراجیہ کی تعمیر و ترقی، مدرسہ سعدیہ کے نظم و نقش، طلباء و سالیئن خانقاہ کے علاوہ معاوہ معاوہ بھر کی خبر گیری کرتے۔ جہاں تک ممکن

گوشہ خاص: بیاد: حضرت خواجہ خان محمد[ؒ]

ہو سکتا اپنا کردار بھر پورا نداز میں ادا کرتے۔ آپ کی انہی توجہات کے باعث خلق خدامیں آپ کو بے انہما محبوبیت و مقبولیت حاصل ہوئی۔ ۱۹۵۶ء میں حضرت مولانا عبداللہ[ؒ] کی وفات کے بعد جب آپ مندرجہ ذیل خانقاہ ہوئے تو اس وقت خانقاہ سراجیہ ایک بے آب و گیاہ علاقہ میں قائم شدہ واحد شان عظمت تھی۔ چاروں اطراف میں کئی میل تک آبادی کا نام و نشان تک نہیں تھا۔ تاہم خانقاہ سراجیہ اور مدرسہ سعدیہ جو حضرت مولانا ابو سعد احمد خان صاحب[ؒ] کی علمی و روحانی خدمات و توجہات کے سبب برصغیر کے علمی و روحانی حلقوں میں اپنی حیثیت منوا پکھے تھے۔ حضرت مولانا خان محمد[ؒ] نے اس باغچہ علم و حکمت کی خوب خوب آبیاری کی، حضرت مولانا احمد خان صاحب[ؒ] نے اپنے حیات میں ہی خانقاہ کے ساتھ ساتھ ایک عظیم اثنان لا بہری یہی قائم کی تھی جس میں ہزاروں دستیاب و نایاب دینی کتب کا ایک بیش قیمت ذخیرہ مہیا کیا گیا تھا اور اس کے لیے یہود ملک شائع ہونے والی کتب بھی بصداقتہم لا بہری کی زینت بنائی گئی تھیں جن سے اہل علم و تحقیق استفادہ کیلئے جو ق در جو ق تشریف لاتے۔ حضرت مولانا عبداللہ[ؒ] کے بعد حضرت خواجہ خان محمد[ؒ] نے بھی خانقاہ سراجیہ، مدرسہ سعدیہ اور سراجیہ لا بہری کی وسعت میں مزید کئی گناہ اضافہ کیا۔ یہ آپ ہی کی توجہات اور شبانہ روز مختت و جدو جہد کا ثمر ہے کہ آج نہ صرف خانقاہ و مدرسہ و سمعت پذیر ہیں بلکہ اطراف میں بھی جدید عمارت، ادارے، کالوںیاں وجود میں آچکی ہیں۔ خانقاہ سراجیہ کی ۹۰ برس قبل تعمیر شدہ مسجد، خانقاہ کے حجرے اور مدرسہ سعدیہ کی قدیم و جدید عمارت اپنے حسن و جمال کے ساتھ قائم و دائم ہیں اور حضرت خواجہ خان محمد صاحب[ؒ] کے زیر پرستی وزیر تربیت ان کے صاحبزادگان و جماعت مخلصین اس کاظم و نق شاندار نداز میں چلاتے رہے اور اب بھی چلا رہے ہیں۔

تحفظ ختم نبوت کے محاذ پر آپ[ؒ] کی خدمات

خانقاہ سراجیہ کے بانی مرشد العلماء و اصلاحاء حضرت مولانا احمد خان صاحب[ؒ] کی دینی خدمات کا دائرہ کا رصرف خانقاہ کے اصلاحی نظام تربیت و ترقیت کی تھی محدود نہ تھا بلکہ وہ ان تمام دینی تحریکات کے سر پرست موئید و معالوں بھی تھے جو مختلف عنواؤں سے برپا ہو رہی تھیں، تحریک جدو جہد آزادی ہو یا تحریک خلافت ہو یا تحریک ختم نبوت، حضرت مولانا احمد خان صاحب[ؒ] ان تحریکات میں دامے درمے سے شرکیں رہے۔ بالخصوص تحریک تحفظ ختم نبوت میں آپ کا کردار انہی اہم اور سرپرست کارہا۔ ۲۹ دسمبر ۱۹۲۹ء میں تحریک خلافت کے چند اہم ارکان نے برصغیر کے سیاسی حالات کی نوعیت کو مانظر رکھتے ہوئے ایک نئی تحریکی قوت بنانے پر اتفاق کیا تھا۔ امیر شریعت مولانا سید عطاء اللہ شاہ بخاری[ؒ]، مولانا حبیب الرحمن لدھیانوی، مولانا داؤد غزنیوی، مولانا ظفر علی خان، مولانا مظہر علی اظہر، مفکر احرار چودھری افضل حق، شیخ حسام الدین اور غازی عبدالرحمن امرتسری سمیت دیگر چند علماء حضرات نے مشاورت سے ”مجلس احرار اسلام“ کی بنیاد رکھی اور حضرت امیر شریعت سید عطاء شاہ بخاری[ؒ] اس جماعت کے پہلے امیر مقرر کر دیئے گئے۔

قیام جماعت کے بنیادی اہداف بڑے واضح تھے۔ اول: ہندوستان میں فرنگی سامراج اور اس کے زخمی داؤں کے خلاف رائے عام کا شعور بیدار کرنا، فرنگی اقتدار کے خاتمه اور ہندوستان کی آزادی کیلئے جدو جہد کرنا۔ دوم: فرنگی کے خود کا شتنہ پودے مرزا غلام قادریانی کے دعویٰ نبوت کے بارہ میں مسلمانوں کو آگاہ کرنا اور مرزا زایت کے ابطال کیلئے جامع کوشش

کر کے مسلمانان بر صغیر کو اس فتنہ ارتدا دے پھانا، حضرت امیر شریعت **ؐ** کی زندگی بھر کی جدوجہد اور مجلس احرار اسلام کے زمانے و کارکنوں کی تمام ترقیاتیوں کا حاصل بنیادی طور پر یہی دو مقاصد قرار دیے جاسکتے ہیں۔ بالخصوص قیام پاکستان کے بعد تو فتنہ مرازیت کا تعاقب مجلس احرار اسلام کا اولین مقصد بن گیا۔ ۱۹۵۳ء میں برپا ہونے والی عظیم الشان ”تحریک تحفظ ختم نبوت“ کا سہرا حضرت امیر شریعت سید عطاء اللہ شاہ بخاری **ؐ** اور مجلس احرار اسلام کے سر ہے۔ یہی وہ تاریخ ساز تحریک تھی جس نے بعد ازاں مرازیوں کی غیر مسلم حیثیت کو قانونی شکل میں ثبت کیا۔ شہید ان ختم نبوت کا مقدس خون رنگ لایا اور ۷ ستمبر ۱۹۴۷ء کو پاکستان کی پاریمیان نے مرازیوں کو متفقہ طور پر غیر مسلم اقلیت قرار دے دیا۔

۱۹۵۳ء کی تحریک ختم نبوت میں اہزاد فدا کاران رسول صلی اللہ علیہ وسلم نے اپنے آقا مولاس کار دعا مصلی اللہ علیہ وسلم کی عفت و عصمت اور منصب ختم نبوت کا تحفظ کرتے ہوئے اپنی فقیتی جانیں پچھاوار کر دی تھیں۔ حضرت امیر شریعت **ؐ** نے جب مجلس احرار اسلام کا شعبہ تبلیغ تحفظ ختم نبوت قائم کیا تو بانی خلقناہ سراجیہ حضرت مولانا ابو سعد احمد خاں **ؐ** نے مجلس احرار اسلام اور حضرت امیر شریعت **ؐ** کی نہ صرف بھرپور حمایت کی بلکہ اپنا مکمل عملی تعاون بھی پیش کر دیا اور تadam آخر یعنی اپنے سال وفات ۱۹۷۱ء تک اس کی بہت جھی سرپرستی فرماتے رہے۔ آپ کی وفات کے بعد آپ کے جانشین حضرت مولانا عبداللہ **ؐ** نے بھی اپنے مرشد گرامی کے نقش قدم پر چلتے ہوئے ۱۹۵۳ء کی تحریک ختم نبوت میں بھرپور کردار ادا کیا اور خلقناہ سراجیہ کو اس عظیم تحریک میں ایک اہم مقام حاصل تھا۔ ملک بھر میں پھیلے ہوئے ہزاروں عقیدتمندوں کو حکما تحریک میں شامل ہونے کیلئے کہا گیا۔ حتیٰ کہ اسی تحریک میں حضرت مولانا خان محمد **ؐ** خود بھی گرفتار ہوئے، خلقناہ سراجیہ کے تحریک ختم نبوت، مجلس احرار اسلام اور حضرت امیر شریعت **ؐ** اور خانوادہ امیر شریعت **ؐ** سے گھرے تعلق کا ایک الگ باب ہے جس کا مختصر تذکرہ آئندہ سطور میں ہو گا۔

حضرت مولانا خان محمد **ؐ** نے خلقناہ سراجیہ کی مسند ارشاد پر بیٹھ کر ۵۵ برس پر محیط ایک طویل عرصہ تک بے مثال خدمات سراجیم دیں، دین اسلام کی تبلیغ اور عقیدہ ختم نبوت کے تحفظ کیلئے ہر ممکن کوشش کو بروئے کار لائے اور تمام جماعتوں سے وابستہ اکابر و اصحاب علماء کی اکثریت کو تحفظ ختم نبوت کے پلیٹ فارم پر یکجا کئے رکھا۔ حضرت خواجہ صاحب **ؐ** کا یہ فیض المثال کارنامہ ناقابل فراموش ہے۔ ۱۹۴۷ء کی تحریک کے دوران ۹ راپریل ۱۹۷۲ء کو حضرت علامہ انور شاہ صاحب قدس سرہ کے شاگرد رشید حضرت مولانا سید محمد یوسف بنوری **ؐ** نے عالمی مجلس تحفظ ختم نبوت کی امارت اس شرط پر قبول فرمائی تھی کہ اگر حضرت مولانا خان محمد نائب امیر بنیں تو میں بھی امارت قبول کرلوں گا۔ چنانچہ ۹ راپریل ۱۹۷۲ء کو، ہی حضرت مولانا سید محمد یوسف بنوری **ؐ** مجلس تحفظ ختم نبوت کے امیر مرنزیہ اور حضرت مولانا خان محمد **ؐ** نائب امیر مقرر ہوئے تھے۔ حضرت مولانا سید محمد یوسف بنوری **ؐ** کے انتقال کے بعد ۱۹۷۷ء کو حضرت مولانا خواجہ خان محمد **ؐ** کو عالمی مجلس تحفظ ختم نبوت کا امیر منتخب کر لیا گیا اور پھر تadam آخر امارت کا منصب آپ کے نام ہی منسوب رہا۔ اپنے عہد امارت میں آپ عقیدہ ختم نبوت کے تحفظ کیلئے سرگرم عمل رہے۔ پوری دنیا میں سفر کیے۔ ۱۹۸۲ء میں قادیانی سربراہ ”مرزا طاہر“ ملک سے فرار ہو کر اپنے حقیقی آقاوں کے دلیں ”برطانیہ“ جا بیٹھا تو حضرت مولانا خان محمد **ؐ** نے بھی مجلس تحفظ ختم نبوت کے پلیٹ فارم سے جماعت کے ذمہ داروں کو حکم فرمایا کہ قادیانیوں کا تعاقب برطانیہ جا کر بھی کیا جائے اور

ماہنامہ ”نیب ختم نبوت“ ملتان

گوشہ خاص: بیاد: حضرت خواجہ خان محمدؒ

اس سے پہلے کہ وہ برطانیہ میں لئے والے مسلمانوں کو فتنہ ارتاداد میں بٹا کر دیں، برطانوی مسلمانوں میں تحفظ ختم نبوت کی اہمیت اجاگر کی جائے اور قادیانیوں کے مکروہ عزائم سے انہیں ہر ممکن طریقہ سے باخبر کرنے کی کوشش کی جائے، چنانچہ آپ ہی کی زیریں پرستی اندر میں ختم نبوت کا مرکز بنا کر تحریر و تقریر کے ذریعہ قادیانیوں کے باطل عقائد کی نقاب کشائی کی گئی اور ہزاروں لاکھوں مسلمانوں کو اس فتنہ خبیث کے شاطرانہ جال سے محفوظ و مامون بنایا گیا۔

حضرت مولانا خان محمدؒ اپنی پیرانہ سالی کے باوجود دنیا بھر میں تحفظ ختم نبوت کے عنوان سے منعقد ہونے والے اجتماعات، کانفرنسوں اور سینمازوں میں شرکت فرماتے رہے۔ بالخصوص پاکستانی علماء کی نئی پوڈو اسشن کیلئے حضرت نے کمر بستہ کیا اور انہیں امریکہ، برطانیہ، ہالینڈ، جمنی، فرانس، پیکن، جنوبی افریقہ، اٹڈ و نیشیا، ملائیشیا اور تمام جنگی ریاستوں میں وفاد کی صورت روانہ کر کے مسئلہ ختم نبوت کی اہمیت اجاگر کرنے اور مسلمانوں تک قادریٰ گروہ بارے معلومات فراہم کرنے کی پُر زور مہم بھی شروع کی جس کے نتائج انہی کی شاندار اور ایمان افزار ہے۔ یہی وجہ تھی کہ خانقاہ سراجیہ اور حضرت مولانا خواجہ خان محمدؒ کو عالمی سطح پر مقبولیت حاصل ہوئی، ان کا نام اور کام ہر جگہ قبل ستائش و قبل احترام تسلیم کئے گئے۔

حضرت امیر شریعتؒ اور ان کے خانوادے سے تعلق:

خانقاہ سراجیہ کے بانی حضرت مولانا احمد خاں صاحبؒ کا حضرت امیر شریعت سید عطاء اللہ شاہ بخاریؒ سے بہت گہرائی تعلق تھا۔ انہوں نے ہمیشہ مجلس احرار اور حضرت امیر شریعت کی نصف حمایت کی بلکہ بھرپور انداز میں سرپرستی بھی فرمائی۔ ایسے بے شمار واقعات تاریخ کا حصہ ہیں جو دونوں بزرگ حضرات کے مابین گھرے قلمی تعلق کے ثبوت کے طور پر پیش کیے جاسکتے ہیں۔ حضرت شاہ جی پر قائم شدہ معروف زمانہ ”سکندر حیات کیس“ اس تعلق کی ان جہتوں سے متعارف کرتا ہے جو ہر کسی پر مشکف نہیں ہیں۔ ۱۹۳۹ء میں لاہور میں کی گئی حکومت مخالف ایک پر جوش تقریر پر شاہ جی پر بغاوت کا مقدمہ قائم ہوا اور مظفر گڑھ سے گرفتار کر کے جیل بھیج دیے گئے۔ فرنگی اور اس کی معنوی اولاد کو یقین تھا کہ وہ اس بارا پسے اس ناقابل شکست دشمن کو عدالت سے سزاۓ موت دلو کرہی دم لیں گے لیکن ایک طرف اگر کفر اور اس کے معاونین اپنی جگہ کمر بستہ تھے تو دوسرا طرف اولیاء اللہ کو پروردگار عالم کے فضل و کرم، اس کی بے پناہ رحمت پر بھروسہ اور اپنے صدق و یقین پر ایمان تھا کہ بول بالا آخر کار حق کا ہی ہوگا۔ حضرت مولانا احمد خاں صاحبؒ ان دنوں شدید بیمار تھے کہ شاہ جی کو سزا دلوائے جانے کے منصوب کی اطلاع حضرت تک پہنچ گئی، بہت بے جیلن ہوئے اور اطلاع لانے والے سے ارشاد فرمایا: ”شاہ جی سے کہنا میں بیمار ہوں پھر ایک وظیفہ پڑھنے کو بتایا اور فرمایا کہ اگر صحبت اچھی ہوتی تو میرے لیے یہ صرف ایک رات کا کام تھا لیکن اب میں بیماری کے سبب مجبور ہوں، شاہ جی سے کہنا کہ اس وظیفہ کو تین راتوں میں پڑھیں اور پھر ہو گا تماشا“، چنانچہ حقیقت یہ ہے کہ اللہ کے برگزیدہ بندے کا یقین حکم ثابت ہوا اور لاہور ہائی کورٹ میں مقدمہ کی پیشی پر تماشا ہی ہو گیا اور سرکاری گواہ ”لدھارا مام“ اللہ کے فضل و کرم اور بزرگوں کی دعاؤں سے پچ آنکھ پر مجبور ہو گیا۔ فرنگی اور اس کے ذلّہ خواروں کو بھری عدالت میں سواۓ ذلت و رسوانی کے کچھ ہاتھ نہ آیا اور حضرت امیر شریعتؒ ۵ اپریل ۱۹۴۰ء میں لاہور ہائی کورٹ سے باعزت بری کر دیئے گئے۔

حضرت مولانا احمد خاں صاحبؒ کی وفات کے بعد خانقاہ سراجیہ کے منشی حضرت مولانا عبداللہؒ اور

ان کے بعد حضرت خواجہ خان محمدؒ کا تعلق خاطر بھی یونہی برقرار رہا ہے۔ بالخصوص حضرت مولانا خواجہ خان محمدؒ کا فرزندان امیر شریعت حضرت مولانا سید ابو معاویہ ابوذر بخاریؒ، حضرت مولانا سید عطاء الحسن بخاریؒ، حضرت مولانا سید عطاء المؤمن بخاریؒ مذکور اور حضرت پیر جی سید عطاء الحسن بخاریؒ مذکور سے تادم آخر بہت گہرا اور مضبوط تعلق قائم رہا۔ حضرت مولانا سید عطاء الحسن بخاریؒ سے شفقت و محبت بھرے سلوک کے بے شمار واقعات ہیں جن میں سے چند ایک کار قلم بھی عینی شاہد ہے۔

ستمبر ۱۹۸۷ء میں عم مختار حضرت مولانا سید عطاء الحسن بخاریؒ برطانیہ میں مقیم چند قریبی احرار ساتھیوں کی دعوت پر برطانیہ تشریف لے گئے تھے اور ان کے ہمراہ مجلس احرار اسلام کے موجودہ مرکزی جزل سیکرٹری جناب عبداللطیف خالد چیمہ اور رقم بھی شریک سفر تھے۔ لندن پہنچ کر معلوم ہوا کہ ختم نبوت کا نافرنس لندن کے وینبلے ہال میں منعقد ہو رہی ہے۔ حضرت محسن شاہ جی کو بھی کا نافرنس میں شرکت کی رسی دعوت دی گئی تھی لیکن نامعلوم وجہ کی بنا پر ان کا نام اشتہار میں شائع نہ ہو سکا۔ حضرت مولانا خواجہ خان محمدؒ بھی ان دنوں وہاں تشریف لائے ہوئے تھے۔ عم مختار کو ٹیلی فون پر یاد فرمایا اور کا نافرنس میں شرکت کیلئے اصرار فرمایا۔ رقم اس وقت قریب ہی بیٹھا تھا اور ان کے مابین ہونے والی گفتگو کم و بیش سن رہا تھا۔ عم مختار فرمارہے تھے کہ حضرت کا نافرنس میں شرکت بن بلائے مہمان جیسی ہو گی مگر حضرت کا فرمانا تھا کہ آپ اسے میرا حکم سمجھیں آپ نہ صرف کا نافرنس میں شریک ہوں گے بلکہ آپ کا خطاب بھی ہو گا۔ عم مختار نے حکم کی تعیل کا وعدہ کیا چنانچہ اگلے روز ہم عرفان احمد چیمہ، عبداللطیف خالد چیمہ اور دیگر چند حضرات کے ہمراہ ”وینبلے ہال“ پہنچ چہاں کا نافرنس کا آغاز ہو چکا تھا اور متعدد مقرر حضرات خطاب فرمائچے تھے۔ جب ہال میں داخل ہوئے تو دیکھا کہ سچ پر حضرات علماء کرام کی کہشاں تشریف فرماتھی اور حضرت مولانا خواجہ خان محمد صاحبؒ سراپا انتظار تھے حضرت نے شفقت و اکرام کا معاملہ یوں فرمایا کہ اپنی نشست سے اٹھ کر محسن شاہ جی کا استقبال کرنے سچ کے کنارے تک تشریف لے آئے، بغل گیر ہوئے اور فرمایا: آپ نے شرکت کر کے میرا مان بڑھایا ہے، اللہ آپ کو جزاے خیر دے، کا نافرنس میں محسن شاہ جی کی تقریبی بے مثال ہوئی تھی اور حضرت نے بھی اسے بے انتہا سراہا، پذیرائی کی اور کا نافرنس سے اگلے روز ملاقات کیلئے حضرت صاحبزادہ مولانا محمد عابد صاحبؒ اور چند خدام کے ہمراہ محسن شاہ جیؒ سے ملاقات کیلئے تشریف لے آئے کم و بیش تین گھنٹے تک یہ با برکت حفل تھی رہی۔ برادر مختار عبد اللطیف خالد چیمہ صاحب سے خانقاہی نسبت کا تعلق بھی تھا اس لیے ان پر بھی خصوصی نواز شات تھیں، کئی اہم امور پر ان سے مشاورت ہوتی رہی، حضرت صاحبزادہ مولانا محمد عابدؒ کا کہنا تھا کہ حضرت خواجہ خان محمدؒ محسن شاہ جیؒ کے کا نافرنس میں شرکت اور تقریب کرنے پر انتہائی مسرورت تھے جس کا بر ملا اظہار انہوں نے متعدد بار فرمایا: اسی طرح عم مختار حضرت سید عطاء المؤمن بخاریؒ مذکور سے بھی حضرت خواجہ خان محمد صاحبؒ کا انتہائی لاڈ پیار اور ناز برداری کا تعلق تھا۔ عم مختار حضرت سراجیہ میں حضرت خواجہ صاحب کے شاگرد بھی رہے۔ وہ انہیں تقریبات میں مدد کرتے یا ان سے مشاورت کرتے تو خصوصی توجہات سے نواز اجا تا۔ خانقاہ سراجیہ سے تعلق کی ایک اور مضبوط کڑی

میرے برادر عزیز پروفیسر سید محمد ذوالکفل بخاری شہید[ؒ] تھے، وہ حضرت خواجہ صاحب سے بیعت تھے اپنے علمی ذوق اور مزان کی متانت کی وجہ سے حضرت[ؒ] کی خصوصی عنایات انہیں حاصل تھیں وہ جب بھی مکہ مکرمہ سے پاکستان تشریف لاتے حضرت کے ہاں حاضری ضرور ہوتی اور دوسری جانب حضرت خواجہ صاحب[ؒ] کی محبتیں تھیں کہ ان پر پچھاوار ہو جاتی تھیں۔ یہی کیفیات برادر مختار مسیح محمد فیصل شاہ صاحب کے ساتھ بھی تھیں۔ اکثر کانفرنسوں اور اہم جماعتی اجلاسوں میں حضرت سے ملاقاتیں ہوتیں اور ان کی محبتیں، شفقتیں اور دعائیں نصیب ہوتیں۔ راقم کا سلسلہ بیعت حضرت سید نفیس الحسینی[ؒ] سے تھا لیکن حضرت خواجہ صاحب[ؒ] کی خدمت میں جب بھی حاضری ہوئی انتہائی مہربانی اور شفقت کا سلوک فرمایا۔ راقم کی زندگی میں ایک اہم واقعہ ۱۹۹۶ء میں پیش آیا تھا۔ اکتوبر ۱۹۹۵ء میں والدگرامی حضرت سید ابوذر بخاری[ؒ] کا انتقال ہوا تو حضرت بھی تعزیت کیلئے تشریف لائے اور بے شمار دعاوں اور نصیحتوں سے نوازا، حوصلہ افزائی کی۔ رحیم بار خان میں میرے والد مولانا سید ابوذر بخاری[ؒ] کے قربی ساتھی اور دارالعلوم فاروقیہ کے مہتمم جناب حافظ محمد اکبر اعوان صاحب نے حضرت والد صاحب کی یاد میں اپریل ۱۹۹۶ء میں ایک جلسہ منعقد کیا تھا جس کی صدارت حضرت مولانا خواجہ خان محمد صاحب[ؒ] نے کرنا تھی جبکہ حضرت مولانا مفتی جبیب الرحمن درخواستی بھی شریک جلسہ تھے اور راقم بھی حاضر خدمت تھا۔ حضرت خواجہ خان محمد صاحب[ؒ] نے منتظم جلسہ حافظ محمد اکبر اعوان صاحب سے فرمایا: ”اس موقع پر محمد معاویہ کی دستار بندی بھی کرادو،“ چنانچہ حضرت کے حسب الحکم فوری طور پر دستار مہیا کر دی گئی اور پھر مجھے حکم فرمایا کہ اپنے والد کی یادتا زہ کرتے ہوئے کچھ بیان کرو، عرض کیا کہ حضرت مجھے تو تقریر کرنا نہیں آتی جس پر اپنے مخصوص شیر میں لمحہ میں فرمایا (بھی تقریر کریسوتاں آؤیں) بھی تقریر کرو گے تو آجائے گی۔ یہ میری زندگی کی پہلی اور آخری گفتگو تھی جو حضرت کے حکم پر اور ان کی موجودگی میں ایک بڑے اجتماع سے کی گئی تھی، مجھے قطعاً یاد نہیں کیں نے اس روز کیا کہا تھا لیکن اتنا ضرور یاد ہے کہ حضرت نے گلے گایا اور پھر بسم اللہ پڑھ کر مجھ سیاہ کار کے سر پر اپنے دست مبارک سے دستار باندھ دی تھی۔

حضرت خواجہ خان محمد صاحب[ؒ] آج ہم میں موجود نہیں ہیں مگر ان کی پاکیزہ شخصیت کا تاثر، ان کے اعلیٰ افکار کی خوبیو اور ان کے مثال کردار کی قوت اور ان کے اخلاق کریمانہ کی پر بہار یادیں ہمارا اٹا شاہ ہیں، ہمارے لیے مشعل راہ ہیں، زاد سفر ہیں، ایک بے مثال اور خاموش جدوجہد کا عملی نمونہ ہیں، ہم اہل غم، کشتگان فراقی جبیب، حرمان نصیب تعزیت گزاروں کیلئے حضرت مولانا خواجہ خان محمد صاحب[ؒ] کی شخصیت جادہ مستقیم پر بہر حال گامزن رہنے کا زندہ استعارہ ہے اور ہمیں انہی کی وراثت کے امین بن کر تاج و تخت ختم نبوت کے تحفظ اور عزت و عظمت و حرمت ازو ایج و اصحاب رسول علیہ السلام کی تائبانی کافر یہ سپہ پوری جانشناوی سے سرانجام دینا ہو گا۔ حضرت مولانا خواجہ خان محمد صاحب[ؒ] کے انتقال کے بعد خانقاہ سراجیہ کی مندوں اور حضرت خواجہ صاحب کی جائیں کیلئے بزرگوں نے حضرت کے فرزند ارجمند صاحبزادہ ”مولانا خلیل احمد صاحب“ کو منتخب کیا ہے۔ حق تعالیٰ شانہ کی بارگاہ میں دعاء ہے کہ وہ صاحبزادہ صاحب کی زندگی میں برکت عطا فرمائے، انہیں اپنے عظیم والد کے علم و عمل اور خانقاہ سراجیہ کی روشن روایات کا صحیح وارث و امین بنادے۔ (آمین)